

فہرست مضمایں

حرف آغاز

۵ صلاحیتوں کو پیچانے اور ترقی دینے کی ضرورت سید جلال الدین عمری

تحقیق و تدقیق

۱۳ شبلی کی سیرت نگاری کا تدقیقی جائزہ پروفیسر محمد انس حسان

۳۷ فیوض الحرمین۔ ایک مطالعہ مولانا کلیم صفات اصلاحی

بحث و نظر

۴۹ مسلم دور حکومت کے علماء و صوفیا اور دعوتِ دین ڈاکٹر محمد شمیم اختر قاسمی

۶۳ توحید غاصص کا تصور۔ صحفہ سماوی میں جناب محمد افضل

ترجمہ و تلخیص

۸۳ مولانا فراہیؒ کی تصنیف 'جمہرة البلاعۃ' ڈاکٹر احمد مطلوب (بغداد) مترجم: ابو سعد عظیمی

تعارف و تبصرہ

۱۰۹ اوراق سیرت پروفیسر ظفر الاسلام اصلاحی

۱۱۲ دریجید میں سیرت نگاری کے رجحانات ڈاکٹر محمد رضی الاسلام ندوی اشاریہ بربان، دہلی

۱۱۹ خبرنامہ ادارہ تحقیق و تصنیف اسلامی (۲۰)

۱۲۸-۱۲۱ مضمایں کا انگریزی خلاصہ

اس شمارے کے لکھنے والے

- ۱- پروفیسر محمد انس حسان
گورنمنٹ ڈگری کالج، جہانیاں (پاکستان)
anskashmiri@gmail.com
- ۲- مولانا فکیم صفات اصلحی
رفیق دار امصنفین شبلی اکیڈمی، عظم گڑھ
- ۳- جناب محمد افضل
لیکچر گورنمنٹ شاہ حسین کالج، طاؤن شپ، لاہور (پاکستان)
ranaafzalpu@gmail.com
- ۴- ڈاکٹر محمد شمیم اختر قاسمی
سابق صدر شعبہ دینیات، عالیہ یونیورسٹی، ۲۱- حاجی محمد محسن اسکواہر، کوکاتا (بنگلادش)
mohdshamimakhterqasmi@yahoo.com
- ۵- ڈاکٹر احمد مطلوب
جزل سکریٹری، اجمع لعمری العراقی، بغداد
- ۶- جناب ابو سعد عظیمی
ریسرچ اسکار، شعبہ عربی، علی گڑھ مسلم یونیورسٹی علی گڑھ
anislahi@gmail.com
- ۷- پروفیسر ظفر الاسلام اصلحی
سابق صدر شعبہ اسلامک اسٹیلز، علی گڑھ مسلم یونیورسٹی علی گڑھ
zafarul.islam@gmail.com
- ۸- ڈاکٹر محمد رضی الاسلام ندوی
سکریٹری تصنیفی اکیڈمی جماعت اسلامی ہند
mrnadv@gmail.com
- ۹- سید جلال الدین عمری
صدر ادارہ تحقیق و تصنیف اسلامی علی گڑھ

حرف آغاز

صلاحیتوں کو پہچاننے اور ترقی دینے کی ضرورت

سید جلال الدین عمری

جماعتِ اسلامی ہند کی حاليہ میقات (اپریل ۲۰۱۵ء تا مارچ

۲۰۱۹ء) میں ایک نیا مرکزی شعبہ

Department of Human Resource Development کے نام سے قائم کیا گیا ہے۔ اس کا مقصد ہے افراد کی صلاحیتوں کو پہچانا اور انہیں ترقی دینے کے موقع فراہم کرنا۔ حلقوں کی سطح پر بھی یہ شعبہ قائم کیا گیا ہے اور اس کے ذمے دار متین کیے گئے ہیں۔ موخرِ دسمبر ۲۰۱۵ء میں حلقوں کے ذمہ دار شعبہ کا ایک تربیتی کیمپ مرکزِ جماعت میں منعقد ہوا تھا۔ اس کے افتتاحی اجلاس میں مولانا سید جلال الدین عمری امیر جماعتِ اسلامی ہند نے جو تقریر کی تھی، اسے افادہ عام کے لیے موصوف کی نظر ثانی کے بعد یہاں پیش کیا جا رہا ہے۔ (رضی اللہ عنہ)

الحمد لله رب العالمين۔ والصلوة والسلام على سيد المرسلين۔

وعلى الله وأصحابه أجمعين۔ ومن تبعهم بإحسان إلى يوم الدين۔ إما بعد!

محترم ذمہ دار ان جماعت اور عزیز رفقائے مجلس! میں آپ تمام حضرات کامرکز جماعتِ اسلامی ہند میں خیر مقدم کرتا ہوں۔ اللہ تعالیٰ سے دعا ہے کہ جس مقصد کے لیے ہمارا یہ کیمپ رکھا گیا ہے وہ پورا ہو۔ آمین!

عزیز دوستو! ہم سب جانتے ہیں کہ اللہ تعالیٰ نے انسان کے اندر بہت سی صلاحیتیں رکھی ہیں، اسے غیر معمولی قابلیتوں سے نوازا ہے۔ کہا جاتا ہے کہ دنیا میں

جن لوگوں نے بڑے بڑے کام انجام دیے ہیں، انھوں نے بھی صحیح معنوں میں اپنی تمام صلاحیتوں کا استعمال نہیں کیا۔ بعض یہی صلاحیتیں ان کی رو بہ عمل آئیں، بعض صلاحیتیں دب کر رہ گئیں یا ان کو ابھرنے کا موقع ہی نہیں ملا۔ اللہ تعالیٰ نے انسان کو جو صلاحیتیں دی ہیں، اس کی ذمہ داری ہے کہ ان صلاحیتوں سے واقف ہوا اور ان کو اس کی مرضی کے مطابق استعمال کرے۔ یہ صلاحیتیں اللہ تعالیٰ کی نعمت ہیں۔ اس پر ہمیں اس کا شکر گرا رہنا چاہیے۔ ارشاد ہے:

وَاللَّهُ أَخْرُجَكُمْ مِنْ بَطْوُنِ أُمَّهَتُكُمْ لَا تَغْلِمُونَ شَيْئًا نَأَوْجَعَ لَكُمْ

السَّمْعَ وَالْأَبْصَارَ وَالْأَفْنَدَةَ لَعَلَّكُمْ تَشَكُّرُونَ (آلہ: ۸)

”اللہ نے تم کو تمہاری ماوں کے بیٹوں سے اس طرح پیدا کیا کہ تم کچھ نہیں جانتے تھے۔ اس نے تمھیں کان دیے، آنکھیں دیں اور دل عطا کیا، تاکہ تم اس کا شکر ادا کرو۔“

یہ دنیا کیا ہے؟ کس نے پیدا کی ہے؟ اس کے مسائل کیا ہیں؟ اس میں ہماری حیثیت کیا ہے؟ ہم یہاں کیا کر سکتے ہیں؟ ان تمام چیزوں سے ہم بے خبر تھے۔ اللہ تعالیٰ نے ہمیں غور و فکر کی، سوچنے سمجھنے کی جو صلاحیتیں عطا فرمائی ہیں، وہ اس لیے ہیں، تاکہ ہم ان کے ذریعہ اس بے خبری کو ختم کریں۔ دنیا میں بے خبر ہو کر آئے ہیں، لیکن بے خبر ہو کر نہ رہیں، اپنے مقصدِ حیات سے واتفاقیت حاصل کریں۔ اگر ہم ان صلاحیتوں کو صحیح طریقہ سے استعمال کریں گے تو ان میں اضافہ ہو گا اور ہم بے خبری اور جہالت کی زندگی نہیں گزاریں گے۔

اللہ تعالیٰ نے انسان کو بہت سے صلاحیتیں عطا فرمائی ہیں، لیکن تین (۳)

صلاحیتوں کا تذکرہ قرآن مجید میں بار بار آیا ہے: سننے کی صلاحیت، دیکھنے کی صلاحیت اور غور و فکر کرنے کی صلاحیت۔ ہم سب جانتے ہیں کہ انسان کے لیے علم کے جو ذرائع ہیں، ان کا تعلق بیش تر انہی تین چیزوں سے ہے۔ انسان بہت سی چیزوں کو دیکھ کر سمجھتا ہے، ایک بڑا حصہ وہ ہے جس کو سن کر جانتا ہے اور پھر دل و دماغ کے

صلحیتوں کو پہچانے اور ترقی دینے کی ضرورت

ذریعہ ان سے نتائج اخذ کرتا ہے۔ ارشادِ باری تعالیٰ ہے:

أَقُولُّ أُورَبِكَ الْأَكْمُمَ الْذِي عَلَمَ بِالْقَلْمَ (العلق: ۳-۴)

”پڑھو، تم ارب بڑا برتر ہے، جس نے تمہیں قلم کے ذریعے علم سکھایا۔“

یہ گویا علم کی بنیاد ہے۔ شروع ہی میں کہہ دیا گیا کہ اللہ کے نام سے اس کا آغاز ہو۔ ایک طرف اس میں یہ بات کہی گئی کہ پڑھو اللہ کے نام سے۔ ظاہر ہے، اس کا تعلق انسان کے مطالعہ سے ہے۔ اس کے بعد دوسرا بات یہ فرمائی کہ اللہ تعالیٰ نے انسان کو قلم کی نعمت دی، یعنی قلم کے ذریعہ اسے تعلیم دی۔ قرآن مجید میں قلم کے تعلق سے بہت سی باتیں کہی گئی ہیں۔ یہاں جو بات کہی گئی ہے وہ یہ ہے کہ انسان پر اللہ تعالیٰ کا ایک احسان یہ بھی ہے کہ اس کو صرف پڑھنا ہی نہیں سکھایا، بلکہ قلم کی طاقت بھی دی ہے۔ جب قرآن مجید نازل ہو رہا تھا، اس وقت کسی درجے میں انسان قلم کے استعمال سے واقف ہو چکا تھا۔ اسلام آنے کے بعد اس میدان میں اور زیادہ ترقی ہوئی اور اسے اسلام نے بہت اعلیٰ مقام تک پہنچا دیا۔

اللہ تعالیٰ نے انسان کو قوت گویا تی عطا کی ہے، وہ اپنا مافی اضمیر بیان کر سکتا ہے، جذبات و احساسات کو بھی بڑی حد تک الفاظ کی شکل دے سکتا ہے، اصحاب فکر اور سوچنے کے بھجنے والے افراد اپنے افکار و خیالات پیش کر سکتے ہیں اور پیش کرتے رہے ہیں۔ اس پر بحث و مباحثت بھی ہوتا رہا ہے، لیکن انھیں محفوظ رکھنے کا طریقہ اسے معلوم نہیں تھا کہ ان سے ان کے مخاطب بھی استفادہ کریں اور آئندہ نسلیں بھی اس سے فائدہ اٹھاسکیں۔ قلم کے ذریعہ اس نے اس کا طریقہ سیکھا اور علم و فن کی تاریخ وجود میں آئی۔ یہ دنیا نے علم کا بڑا انقلاب تھا۔

اللہ تعالیٰ نے انسانوں کو صرف پڑھنے کی نعمت نہیں عطا کی، بلکہ انہیں قلم کی دولت سے بھی نوازا۔ یہ اللہ تعالیٰ کا اپنے بندوں پر بڑا احسان ہے۔ زبان اور قلم فروغِ علم کے بھی دو ذرائع ہیں جنہیں اب تک انسان استعمال کرتا رہا ہے۔ اب پڑھنے کے نئے نئے طریقے وجود میں آگئے ہیں۔ کمپیوٹر اور دوسرے جدید

آلات کے ذریعہ تعلیم اور تعلم کا سلسلہ جاری ہے۔ لیکن بہر حال اصلاً یہی دوذرائع ہیں جن سے آدمی پڑھے گا یا پڑھائے گا، یا اپنی چیزوں کو دوسروں تک منتقل کرے گا۔ اسی سے ہمیں معلوم ہو گا کہ ماضی میں کیا ہوتا رہا ہے؟ اب کیا ہوتا ہے؟ اور آئندہ کیا ہو سکتا ہے؟

یہ ایک واقعہ ہے کہ اس دنیا میں ہر انسان کچھ مخصوص صلاحیتیں لے کر پیدا ہوتا ہے۔ مثلاً ذہانت و فطانت کو لیجھے۔ بچپن ہی سے اندازہ ہوتا ہے کہ کون ذہنی طور پر تیز اور معاملہ فہم ہے اور کون نسبتاً کم فہم اور کندذ ہے؟ کس کا حافظہ اچھا ہے اور کس کی یادداشت کم زور ہے؟ بعض لوگوں میں خدمت کا جذبہ ہوتا ہے۔ وہ دوسروں کے اوپر خرچ کرتے اور اپنا مال لٹاتے ہیں۔ ہر ایک کے اندر یہ حوصلہ نہیں ہوتا۔ بہت سے لوگوں کے پاس مال بھی ہوتا ہے، وسائل بھی ہوتے ہیں، لیکن وہ دوسروں پر خرچ کریں، یہ ضروری نہیں ہے۔ بعض لوگ تو ایسے ہوتے ہیں جو اپنے اوپر بھی خرچ نہیں کرتے۔ اس طرح کی کم زوری ان کی نظرت ہوتی ہے۔ خوبیاں اور خامیاں فطری ہوتی ہیں اور رواشت میں ملتی ہیں۔ ان پر قادر ہونا دشوار ہوتا ہے۔

انسان کے اندر جو مخصوص صلاحیتیں پائی جاتی ہیں ان کو جانتا، پہچانتا اور صحیح رخ دینا ایک بہت بڑا کام ہے۔ اللہ کے رسول ﷺ نے اسی بات کی طرف اشارہ کیا ہے۔ ایک حدیث میں آتا ہے کہ آپ نے فرمایا:

الناس معادن كمعادن الذهب والفضة، خيارهم في الجاهلية

خيارهم في الإسلام اذا فقهوا (مشكولة به حواله مسلم)

”لوگوں سونے چاندی کی کانوں کے مثل ہیں۔ عہد جاہلیت میں کسی کے اندر کوئی خوبی رہی ہے تو وہ اسلام قبول کرنے کے بعد بھی باقی رہے گی۔“

اس حدیث میں اللہ کے رسول ﷺ نے فرمایا ہے کہ جو لوگ جاہلیت میں بہتر تھے اور جن صلاحیتوں اور خوبیوں کے مالک تھے، وہ ان خوبیوں اور صلاحیتوں

صلاحتیوں کو پہچاننے اور ترقی دینے کی ضرورت

کے ساتھ اسلام میں آئیں گے۔ یہاں آنے کے بعد اگر وہ دینی بصیرت بھی اپنے اندر پیدا کر لیں تو اس سے دین کو فروغ ملے گا۔ اس سے معلوم ہوتا ہے کہ کچھ صلاحیتیں انسان کے اندر فطری طور پر ہوتی ہیں، اسے چاہیے کہ ان کو محسوس کرے اور دین کی خدمت کے لیے انہیں استعمال کرنے کی کوشش کرے۔

اسی کے ساتھ یہ بات بھی کہی گئی ہے کہ تعلیم و تربیت سے انسان کی صلاحیتوں کو موڑا جاسکتا ہے۔ قرآن مجید میں ہے:

فَإِنَّمَا وَجْهُكَ لِلَّذِينَ حَنِيفُوا فِيْ فَطْرَةِ اللَّهِ الَّتِي فَطَرَ النَّاسَ عَلَىٰ هَا لَا
تَبْدِيلَ لِحَقِّ اللَّهِ ذَلِكَ الَّذِينَ أَقْرَءُوا إِلَيْهِمْ وَلَكُنَّ أَكْثَرَ النَّاسِ لَا يَعْلَمُونَ
(الروم: ۳۰)

”اپنا رخ اللہ کی طرف کرو یکسوئی کے ساتھ۔ یہ اللہ تعالیٰ کی نظرت ہے، جس پر اس نے انسان کو پیدا کیا ہے۔ اس میں کوئی تبدیلی انہیں ہو سکتی۔ یہی دین قیم ہے۔“

حدیث سے معلوم ہوتا ہے کہ انسان اپنی صحیح فطرت سے ہٹ بھی جاتا ہے، اس میں اس کے والدین کی غلط تعلیم و تربیت کا داخل ہوتا ہے۔ اللہ کے رسول ﷺ نے فرمایا:

مَا مِنْ مُولُودٍ إِلَّا يُوَلَّدُ عَلَى الْفَطْرَةِ، فَأَبْيُوهُ إِلَيْهِ دَنَاهُ أَوْ يَضْرُبُهُ
أَوْ يَمْجَسَنُهُ (بخاری و مسلم)

”ہر بچہ فطرت پر پیدا ہوتا ہے، بعد میں اس کے ماں باپ اے یہودی، نصرانی یا مجوہ بنادیتے ہیں۔“

تو حید کا عقیدہ، شرک سے بیزاری، اللہ کی اطاعت کا جذبہ، یہ تمام چیزیں انسان کی فطرت میں داخل ہیں۔ لیکن ہوتا یہ ہے کہ اس کے والدین اسے فطرت اسلام سے ہٹا دیتے ہیں اور یہودی، نصرانی یا مجوہ بنادیتے ہیں۔ اس سے واضح ہے کہ خاندان، ماحول، روایات، تعلیم و تربیت کے ذریعہ وغیرہ سے انسان کو صحیح رخ بھی ملتا ہے اور غلط رخ بھی۔ جو لوگ غلط رخ پر جا رہے ہیں، اس کی بنیادی وجہ یہی ہے